



ISSN 2454-8596
www.vidhyayanaejournal.org

An International Multidisciplinary Research E-Journal

गाँधी का शिक्षा दर्शन



डॉ. मधुभाई एम. हीरपरा

(व्याख्याता) (M.Ed., Ph. D)



प्रस्तावना:

"Gandhiji has secured a unique place in the galaxy of the great teachers who have brought fresh light in the field of education."

संसार के अधिकांश लोग गांधी को एक महान राजनीतिरा ही मानते हैं परन्तु उन्होने देश की राजनीतिक उन्नति की अपेक्षा सामाजिक उन्नति का अधिक आवश्यक समजा । गांधीजी का विश्वास था कि दुषित समाज में किसी आदर्श राज्य की कल्पना नहीं की जा सकती। अतः उन्होने राजनीतिक क्रान्ति के साथ-साथ सामाजिक क्रान्ति को भी जन्म दिया जिसमें शिक्षा का प्रमुख स्थान था । उनकी प्रारम्भिक शिक्षा (Basic Education) योजना उनके शिक्ष-दर्शन को पवित्र करे एक शोषण विहीन समाज की स्थापना करना था । इस दृष्टि से गाँधीजी एक महान शिक्षा शास्त्री भी थे। डॉ. एम. एस ने ठीक ही लिखा है ।

"ग्रीन का कथन था - पोस्टालॉजी वर्तमान शिक्षा सिद्धांत तथा व्यवहार का प्रारम्भिक बिन्दु था । एक बात पश्चात्य शिक्षा के सम्बन्ध में सही हो सकती है। गाँधीजी के शिक्षा सम्बन्धी विचारों का निष्पक्ष अध्ययन इस बात को सिद्ध करता है कि वे पूरव में शिक्षा-सिद्धांत और व्यवहार के प्रारम्भिक बिन्दु है ।"¹

शिक्षा का अर्थ (Meaning of Education)

गाँधीजी के अनुसार - साक्षरता न तो शिक्षा का अन्त है और न आरम्भ । यह केवल एक साधन है जिसके द्वारा पुरुष तथा स्त्री को शिक्षित किया जा सकता है।" उनका विश्वास था कि शिक्षा को बालक की समस्त शक्तियों का विकास करना चाहिये जिससे वह पूर्ण मानव बन जाए। पूर्ण मानव का अर्थ बालक के व्यक्तित्व के पासे तत्व, शरीर, हृदय, मन तथा आत्मा के समुचित विकास से है। इस प्रकार गाँधीजी के अनुसार शिक्षा को बालक के शारीरिक, मानसिक अथवा बौद्धिक एवं आध्यात्मिक गुणों को उतेजित करके उसका समुचित विकास करना चाहिए जिससे वह जीवन के अन्तिम लक्ष्य (Ultimate Aim) "सत्य" (Satya) को प्राप्त कर शके । शिक्षा को परिभाषित करते हुए गाँधीजी के स्वयं लिखा है - "शिक्षा से मेरा तात्पर्य है - बालक और मनुष्य के शरीर मस्तिष्क और आत्मा में पाए जाने वाले सर्वोत्तम गुणों को चहुंमुखी विकास" ²



VIDHYAYANA

An International Multidisciplinary Research E-Journal

ISSN 2454-8596

www.vidhyayanaejournal.org

शिक्षाका आधारभूत सिद्धांत (Basic Principles of Educational Philosophy)

गाँधीजी की शिक्षा के आधारभूत सिद्धान्त निम्नलिखित है.

- (१) ७ से १४ वर्ष के बालको की शिक्षा निःशुलक तथा अनिवार्य होनी चाहिए।
- (२) शिक्षा का माध्यम बालक की मातृभाषा होनी चाहिए।
- (३) अंग्रेजी का बालक की शिक्षा मे कोई स्थान नहीं होना चाहिए।
- (४) साक्षरता को शिक्षा नहीं कहा जा सकता है।
- (५) शिक्षा से बालक में मानवीय गुणों का विकास करना चाहिए।
- (६) शिक्षा बालक की समस्त शक्तियों का विकास उस समुदाय के अनुसार करे, जिसका वह सदस्य है।^३
- (७) शिक्षा को बालक के शरीर हृदय, मन तथा आत्मा का समाजस्यपूर्ण विकास करना चाहिए।
- (८) शिक्षा किसी लाभ प्रद दस्तकारी से प्रारम्भ होनी चाहिए जिससे बालक अपनी आर्थिक आवश्यकताओं की पूर्ति स्वयं कर सके।
- (९) सभी प्रकार की शिक्षा किसी न किसी उत्पादन उद्योग के माध्यम से दी जानी चाहिए तथा इसका उस उद्योग से सह सम्बन्ध स्थापित किया जाना चाहिए।
- (१०) सभी विषयो की शिक्षा किसी स्थानीय माध्यम के द्वारा दी जानी चाहिए।
- (११) उद्योग ऐसा हो जिससे बालक को क्रिया द्वारा अनुभव प्राप्त हो सके।^४
- (१२) किसी उद्योग के द्वारा शिक्षा को स्वापलंषी बनना चाहिए।
- (१३) शिक्षा ऐसी होनी चाहिये जिसे प्राप्त करके बालकों का कोई ना कोई रोजगार मिल जाए।
- (१४) स्कूल ऐसी होनी चाहिये जहां बालक अनेक प्रकार के प्रयोगों द्वारा नई-नई खोजें करता रहे।



VIDHYAYANA

An International Multidisciplinary Research E-Journal

ISSN 2454-8596

www.vidhyayanaejournal.org

(१५) शिक्षा को उपयोगी नागरिकों का निर्माण करना चाहिए।

गाँधीजी की शिक्षा के उद्देश्य (Aims of Gandhian Education)

गाँधीजीने शिक्षा के उद्देश्यों को दो निम्नलिखित भागों में विभाजित किया है:

(अ) शिक्षा के तात्कालिक उद्देश्य ।

(ब) शिक्षा का सर्वोच्च उद्देश्य ।

(अ) गाँधीजी की शिक्षाके तात्कालिक उद्देश्य (Immediate Aime of Gandhian Education)

(१) **जीविकोपार्जन का उद्देश्य:** - गांधीजी चाहते थे कि प्रत्येक बालक नियमित शिक्षा प्राप्त करके किसी व्यवसायक द्वारा अपनी आर्थिक आवश्यकताओंकी पूर्ति स्वयं कर सके । अंतः उन्होंने आत्मनिर्भर शिक्षा पर बल देते हुए बताया कि शिक्षा का प्रथम उद्देश्य जीविकोपार्जन होना चाहिए जिससे प्रत्येक बालक अपने भावी जीवन में स्वावलंबी बन जाए। शिक्षा के इस उद्देश्य से गांधीजीका तात्पर्य बालकों को मजदूर बनाना न था वे यह चाहते थे कि प्रत्येक बालक कमाते हुए कुछ सीखे और सीखते हुए कुछ कमाये ।

(२). **सांस्कृतिक उद्देश्य:-** गांधीजी चाहते थे कि शिक्षा को भारतीय संस्कृति का विकास करना चाहिए। अतः उन्होंने सांस्कृतिक उद्देश्य को भी भारतीय शिक्षा का एक महत्त्वपूर्ण उद्देश्य माना और कहा 'में शिक्षा के सांस्कृतिक पक्ष का उसके साहित्यिक पडी से अधिक महत्त्वपूर्ण समजता हूँ । संस्कृति शिक्षा का आधार तथा विशेषांग है। अतः मानव के प्रत्येक व्यवहार पर संस्कृति की छाप होनी चाहिए।

(३).**पूर्ण विकास का उद्देश्य :-** गांधीजीने इस बात पर भी बल दिया कि शिक्षा को बालक की समस्त शक्तियों का सामंजस्यपूर्ण विकास करना चाहिए। अतः उन्होंने पूर्ण विकास के उद्देश्य पर बल देते हुए ११ सितम्बर सन् १९३७-३३ को अपनी 'हरिजन' नामन पत्रिका में लिखा. 'सच्ची शिक्षा वह है जिसके द्वारा बालको के शारीरिक, मानसिक तथा आद्यात्मिक विकास को प्रोत्साहन मिले ।'

(४) **नैतिक अथवा चारित्रिक विकास:** - प्रसिध्द शिक्षा शास्त्री हरबर्ट (Herbart) की भाँति गांधीजीका भी विश्वास था कि शिक्षा के उद्देश्यों में चरित्र निर्माण महत्त्वपूर्ण उद्देश्य है । इस संबंध में उन्होंने अपनी



VIDHYAYANA

An International Multidisciplinary Research E-Journal

ISSN 2454-8596

www.vidhyayanaejournal.org

आत्मकथा में लिखा है - "मैंने सदैव हृदय की संस्कृति अथवा चरित्र निर्माण को प्रथम स्थान दिया है तथा चरित्र निर्माण को शिक्षा का उचित आधार माना है"।

(५) मुक्ति का उद्देश्य :- गांधीजीका आदेश था - "सा विद्या या विमुक्तये" - इस आदर्श के अनुसार शिक्षा का उद्देश्य व्यक्ति को मुक्ति दिलाना है। मुक्ति शब्द के विषय में गांधीजीने दो अर्थ लिए पहले अर्थ में मुक्ति का तात्पर्य है वर्तमान जीवन की सभी प्रकारकी आर्थिक, राजनिक तथा मानसिक दासता से मुक्ति। गांधीजी चाहते थे की शिक्षा मानव को उक्त सभी प्रकारकी दासता से मुक्ति दिलाये। दूसरे अर्थ के अनुसार मुक्ति का तात्पर्य है आत्मा के सांसारिक बन्धनों से छुट्टी अर्थात् मानव में उच्चतर आत्मिक जीवन व्यतीत करने की प्रेरणा उत्पन्न करना। संक्षेप में गांधीजी शिक्षा के द्वारा आता विश्वास के लिए आध्यात्मिक स्वतंत्रता दिलाना चाहते थे।

(ब) शिक्षा का सर्वोच्च उद्देश्य: - गांधीजी के अनुसार शिक्षा का सर्वोच्च उद्देश्य है - सत्य अथवा ईश्वर की प्राप्ति। शिक्षा के सारे उद्देश्य इस उद्देश्य के अधीन है। यश उद्देश्य वही आत्मानुभूति का उद्देश्य है जो भारतीय देशन में प्राचीन काल से चला आ रहा है। इस उद्देश्य के अनुसार गांधीजी बालकको सत्य अथवा ईश्वर के साथ सक्षात्कार करना चाहते थे। उन्होंने लिखा है " आत्मा का विकास करना चरित्र का निर्माण करना है तथा व्यक्ति का ईश्वर और आत्मानुभूति के लिए प्रयास करने के योग्य बनाना है।

(५) शिक्षण पध्दति: (Method of Teaching) गांधीजी की शिक्षा के उद्देश्य प्रचलित शिक्षा के उद्देश्यों से भिन्न थे। प्रचलित शिक्षा विषय प्रधान थी - गांधीजीने उस शिक्षण पध्दति को दोषपूर्ण समसते हुये स्थानिक उद्योगो को शिक्षा का केन्द्र बिन्दु माना। वे चाहते थे कि बालकका किसी भी स्थानिक उद्योगो के माध्यम से शिक्षा दी जाए जिससे उसके शरीर, मन तथा आत्मा का विकास हो सके और वह भविष्य में अपनी आर्थिक आवश्यकताओं की पूर्ति स्वयं कर सके इस दृष्टि से गाँधीजी की शिक्षण पध्दतियों से भिन्न थी। उन्होंने अपनी शिक्षण पध्दति में निम्नलिखित सिध्दांतो को प्रमुख स्थान दिया।

(१) मस्तिष्क की शिक्षा के लिए शारिरिक अंगो के उचित प्रशिक्षण दिया जाए।

(२) लिखने से पहले पढना सिखाया जाए।

(३) वर्णमाला के अक्षर सिखाने से पहले ड्रॉइंग (चित्रकला) सिखाई जाए।



(४) करके सिखाने का अवसर प्रदान किये जाए।

(५) आनुभव के द्वारा सीखने का प्रोत्साहन दिया जाए।

(६) सीखने प्रक्रिया में समन्वय स्थापित किया जाए।

इस सिद्धांतों के अतिरिक्त बालक को स्थानीय उद्योग के माध्यम से पढाते समय गांधीजीने अपनी शिक्षण पध्दतिमें सहयोगी किया, नयोजन, यथार्थता, पहलकदमी तथा व्यक्तिगत उत्तरदायित्य के सिद्धांतों पर भी बल दिया।

(६) उपसंहार :- गांधीजी की शिक्षा का मूल्यांकन करना सहज है। उनकी शिक्षाक्षेत्रमें अद्वितीय देन हैं वे पहले व्यक्ति थे जिन्होंने भारतीय जीवन को द्रष्टि में रखते हुए वातावरण के अनुसार ऐसी शिक्षा योजना प्रस्तुत की जिसको कार्य रूप में परिणीत करने से भारतीय समाज में एक नया जीवन आने की सम्भावना है। उनके शिक्षादर्शन का अध्ययन करने से इस निष्कर्ष पर आते है कि गांधीजी हृदय से आदर्शवादी थे। वे अपने आदर्शों को वास्तविक तथा लाभप्रद एवं फलदायक बनाना चाहते थे। अतः उनके शिक्षा दर्शन में प्रकृतिवाद, आदर्शवाद तथा प्रयोजनवाद की जलक स्पष्ट रूप से दिखाई पडती है। ध्यान देने की बात है कि उनके शिक्षा दर्शन में उक्त विचारधाराओं में कोई विरोध नहीं है अपितु वे एक दूसरे की पूरक है। डॉ. एम एस. पटेलने भी इसी आसय की पृष्टि करते हुए ठीक ही लिखा है- "दार्शनिक के रूप में गांधीजी की महानता इस बात में है क उनके शिक्षा दर्शन में प्रकृतिवाद, आदर्शवाद और प्रयोजनवाद की मुख्य प्रवृत्तियाँ अलग और स्वतंत्र नहीं है। वरन् वे सब मिलझुलकर एक हो गई है, जिससे ऐसे शिक्षा-दर्शन का जन्म हुआ है जो आज की आवश्यकताओं के लिए उपयुक्त होगा तथा मानव आत्मा की सर्वस्व आकांक्षा ओ को सन्तुष्ट करेगा।



संदर्भो:

1. "Green remarked the Pestalozzi was the starting point of Modern educational theory and practice. This may be true so far as western education is concerned. An impartial study of Gandhiji's educational teachings will reveal that he is the starting point of modern educational theory and practice in the east.... Dr. M. S. Patel
2. "By education I mean an all-round drawing out of the best in child and man body mind and spirit"..... M. K. Gandhi
3. "स्कूल को समाज का सच्चा प्रतिनिधि होना चाहिए-ज्होन ड्युई
4. "Education is a process involving continuous reconstruction and reorganization of experiences." -John Dewey
5. "The real greatness of Gandhiji as an educational Philosopher consists in the fact that the dominant tendencies of naturalism, idealism and pragmatism are not separate and independent in his philosophy but they fuse into a unity, giving rise to a theory of education. Which would suit the needs of the day and satisfy the reftiest aspirations of the human soul." -- Dr. M. S. Patel

